

පරිගණක හැඳින්වීම (Introduction to Computers)

පරිගණකයක් යනු කුමක්ද

අප විසින් දෙනු ලබන උපදෙස් (instructions) අනුව ක්‍රියා කර පරිගණකයට ඇතුළත් කරන දත්ත (Data) වඩාත් ප්‍රයෝජනවත් තොරතුරු (Information) බවට පරිවර්තනය කරනු ලබන ඉලෙක්ට්‍රොනික උපකරණයකි.

අප පරිගණක භාවිතා කරන්නේ ඇයි.

වේගය (Speed)

නිවැරදි භාවය (Accuracy)

විශ්වාසවන්ත භාවය (Reliability)


ඉහළ මතක ධාරිතාවය (High Storage Capacity)

අන්තර්ජාල පහසුකම් ලබා ගැනීම සඳහා (For Internet Facilities)

පණිවිඩ හුවමාරුව සඳහා (For Communication)

විනෝදය සඳහා (For Entertainment)

පරිගණකයක මූලික සැකසීම (Block Diagram of a Computer)



අදාන ක්‍රම (Input Devices)

මිනිසාට තේරුම්ගත හැකි ආකාරයකට පවතින දත්ත පරිගණකයට තේරුම් ගත හැකි ආකාරයට හරවා පරිගණකයට ඇතුළත් කිරීම ආදාන ක්‍රම මගින් සිදුවේ. උදා :- යතුරු පුවරුව අපට තේරුම් ගතහැකි ආකාරයෙන් ඇති අතුරු ඉලක්කම් යනාදිය පරිගණකයට තේරුම්ගත හැකි සංඛේත භාෂාවකට හරවා පරිගණකයට ඇතුළත් කරයි.

ප්‍රතිදාන ක්‍රම (Output Devices)

ප්‍රතිදාන ක්‍රම පරිගණකයට තේරුම් ගතහැකි ආකාරයට පවතින තොරතුරු මිනිසාට තේරුම් ගතහැකි ආකාරයකට හරවා පිටතට ලබාදෙයි. උදා: පරිගණක තීරය පරිගණකය තුළ සංඛේත භාෂාවෙන් ඇති තොරතුරු අකුරු, ඉලක්කම්, පින්තූර යනාදිය අපට තේරුම් ගතහැකි ක්‍රම වලට හරවා පෙන්වයි.

ප්‍රධාන මතකය (Main Memory)

පරිගණකයක දත්ත තොරතුරු සහ උපදෙස් ඒවා භාවිතා වන අවස්ථාවේදී නාවකාලිකව ගබඩා වී පවතින මතකය ප්‍රධාන මතකයයි. සම්පූර්ණයෙන්ම ඉලෙක්ට්‍රොනික ක්‍රමයකට නිපදවා ඇති ප්‍රධාන මතකය ඉතා වේගවත්ය.

පාලන ඒකකය (Control Unit)

පරිගණකයේ සියලු කොටස් පාලනය කරනු ලබන දෘඩාංග (Hardware) කොටස මේ නමින් හැඳින්වේ. පාලන ඒකකය පරිගණක ප්‍රායෝගිකයේ ඇති ප්‍රධාන කොටසකි.

ගණිතමය හා තර්ක ඒකකය (Arithmetic and Logic Unit)

පරිගණකයේ අවශ්‍ය සියලුම ගණනය කිරීම් හා සැසඳීම් වැනි තාර්කික කාර්යයන් සිදුකිරීම මේ මගින් සිදුවේ.

ද්විතීයික මතකය (Secondary Memory)

පරිගණකයේ ප්‍රධාන මතකයෙන් බාහිරව දත්ත තොරතුරු, උපදෙස් සහ අනෙකුත් සියලු දේ ද්විතීයික මතකයේ ගබඩා කරයි. ද්විතීයික මතකයට උදාහරණ වශයෙන් දෘඩතැටි (Hard Disk) සී.ඩී. ඩී.වී.ඩී තැටි ජලෂ් කාඩ්, පෙන් ඩ්‍රයිව් දැක්විය හැක.

දත්ත සහ තොරතුරු (Data and Information)

දත්ත යනු මොනවාද?


දත්ත යනු යම් ආකාරයකට ඇති සකස් නොකළ කරුණු වේ. දත්ත සැකසුම් ක්‍රියාවලියේදී ආදාන ලෙස දත්ත පරිගණකයට ඇතුළත් කරයි. තීරණ ගැනීමේදී දත්තවල ප්‍රයෝජනවත්භාවය ඉතා අඩුය.

තොරතුරු යනු මොනවාද?

තොරතුරු යනු සකස් කළ දත්ත වේ. දත්ත සැකසුම් ක්‍රියාවලියේ ප්‍රතිදාන ලෙස පරිගණකය තොරතුරු ලබාදෙයි.

පරිගණක පද්ධතිය (Computer System)

යම් අරමුණක් ඉටුකර ගැනීම සඳහා යොදා ගනු ලබන සියලුම පරිගණක දෘඩාංග, මෘදුකාංග සහ එහි වැඩ කරන කාර්ය මණ්ඩලය එක්ව ගත් කල එය පරිගණක පද්ධතියක් ලෙස හැඳින්වේ.



දෘඩාංග (Hardware)

පරිගණක හා ඒවාට සම්බන්ධ සියලුම යන්ත්‍ර කොටස් දෘඩාංග ලෙස හැඳින්වේ. මේවා ඇසින් දැකිය හැකි, අතින් ඇල්ලීමට හැකි භෞතික යන්ත්‍ර වේ.

උදා: පරිගණක තිරය, මුද්‍රණ යන්ත්‍රය, යතුරු පුවරුව, දෘඩ තැටිය

මෘදුකාංග (Software)

පරිගණකය තුළ ක්‍රියාත්මක කරන සියලුම උපදෙස් මෘදුකාංග ලෙස හැඳින්වේ. මෙම මෘදුකාංග තනි උපදෙස් වශයෙන් හෝ උපදෙස් සමූහ (පරිගණක වැඩසටහන්, ක්‍රමලේඛණ, Program) වශයෙන් හෝ මෘදුකාංග පැකේජ (ක්‍රමලේඛණ සමූහයක්, Software packages) වශයෙන් හෝ පැකේජ සමූහයක් වශයෙන් (මෘදුකාංග කට්ටල, Software suit, Software bundle) පැවතිය හැක.

සියලුම මෘදුකාංග ප්‍රධාන වශයෙන් කොටස් දෙකකට බෙදා දැක්විය හැක.

පද්ධති මෘදුකාංග (System Software)

පද්ධති මෘදුකාංග යනු පරිගණකය පාලනය කිරීමටත් පරිගණකයේ ක්‍රියාකාරී තත්වය සාමාන්‍ය පරිදි පවත්වාගෙන යාමටත් උපකාරී වන මෘදුකාංග වේ. පරිගණක භාවිතයේ දී අප බොහෝවිට දකිනුයේ යෙදුම් මෘදුකාංගවල ක්‍රියාකාරීත්වය නමුත් යෙදුම් මෘදුකාංග ක්‍රියාකරවීම සඳහා අවශ්‍ය පරිසරය නිර්මාණය කිරීම සහ අවශ්‍ය කොටස් පාලනය කිරීම පද්ධති මෘදුකාංග මගින් සිදුවේ. පද්ධති මෘදුකාංග නොමැතිව යෙදුම් මෘදුකාංග ක්‍රියාත්මක කළ නොහැකි නමුත් ඒවායේ වැදගත්කම පරිගණක පරිශීලකයාට එතරම් අවබෝධ නොවේ.

පද්ධති මෘදුකාංග ප්‍රධාන කොටස් දෙකකි.

1. මෙහෙයුම් පද්ධතිය
2. වෙනත් පද්ධති මෘදුකාංග

මෙහෙයුම් පද්ධතිය (Operating System)

පරිගණකයක ඇති වැදගත්ම මෘදුකාංගය වනුයේ එහි මෙහෙයුම් පද්ධතියයි. අවම වශයෙන් පරිගණකයක් නියමාකාරයෙන් ක්‍රියාකරනවාද යන්න බලාගැනීමට සහ එහි ඇති අනිකුත් කොටස් සහ ඒවායේ ධාරිතාවය යනාදිය බලාගැනීමටත්, මෙහෙයුම් පද්ධතිය තිබිය යුතු වේ. උදාහරණ : Windows, Linux, Ubuntu

පරිගණකයේ සියලුම පාලන කටයුතු මෙහෙයුම් පද්ධතිය මගින් සිදුවේ. ඕනෑම පරිගණකයකට මෙහෙයුම් පද්ධතියක් ස්ථාපනය කර තිබීම අනිවාර්ය වේ.

වෙනත් පද්ධති මෘදුකාංග (Other System Software)

පරිගණකයක පහසුවෙන් වැඩකළ හැකි පරිසරයක් නිර්මාණය කිරීම සඳහා මෙහෙයුම් පද්ධතියට අමතරව භාවිතා වන වෙනත් මෘදුකාංග මෙයින් අදහස් කරයි. පරිගණකයක ගොනු සෙවීමේ මෘදුකාංග (File search), පරිගණකයේ අඩුපාඩු සොයා ඒවා නිවැරදි කිරීමේ මෘදුකාංග (Diagnosing systems), යනාදී මෙවැනි මෘදුකාංග රාශියක් ඇත.

යෙදුම් මෘදුකාංග (Application Software)

පුද්ගලයින්ට සහ ආයතන වලට අවශ්‍ය විවිධ කාර්යයන් ඉටුකිරීම සඳහා සකස් කර ඇති මෘදුකාංග යෙදුම් මෘදුකාංග වේ. උදා: ආයතනයක ගිණුම් පිළියෙල කිරීම සඳහා ඇති මෘදුකාංග යෙදුම් මෘදුකාංග ප්‍රධාන කොටස් දෙකකට බෙදිය හැක.

අනිමත කළ මෘදුකාංග (Customized Software)

යම් පුද්ගලයෙකුට හෝ ආයතනයකට අවශ්‍ය යම් කාර්යයක් කර ගැනීමට අවශ්‍ය පරිදි සකස්කරන මෘදුකාංග මේ නමින් හැඳින්වේ. උදාහරණ: යම් ආයතනයක ගිණුම් පිළියෙල කිරීම සඳහා විශේෂයෙන් සකස් කර ඇති මෘදුකාංගයක්

සාදා නිමකළ මෘදුකාංග හෙවත් වෙළඳපොළෙහි විකිණීමට ඇති මෘදුකාංග (Readymade Software/Off the Shelf Software)

යම් අරමුණුගත කාර්යයක් සඳහා වන පොදු අවශ්‍යතා සැලකිල්ලට ගෙන මෙම මෘදුකාංග නිපදවයි. පුද්ගලයෙකුගේ හෝ ආයතනයක විශේෂ අවශ්‍යතා සැලකිල්ලට නොගනී. මෙම මෘදුකාංග වෙළඳපොළෙන් මිලදු ගත හැක.

උදාහරණ: Software Packages – Microsoft Office, Photoshop, AutoCAD

ජීව්‍යාංග (Liveware)

පරිගණක පද්ධතියක් සමග කටයුතු කරන සියළුම කාර්ය මණ්ඩලය මෙයට ඇතුළත් වේ.

ස්ථිරාංග (Firmware)

දෘඩාංග ලෙස ඇති මෘදුකාංග හෙවත් උපදෙස් මේ නමින් හැඳින්වේ. පරිපථ හෝ චිප් ලෙස ඇති මෙම මෘදුකාංග පරිගණකයට අවශ්‍ය යම් උපදෙස් සපයයි.

උදාහරණ: ROM මතකයේ ඇති උපදෙස් (BIOS Program).

දෘඩාංග සහ මෘදුකාංග යන දෙකට සරිලා ඇත්තේ වන බැවින් ස්ථිරාංග වෙතම වර්ගයක් ලෙස බොහෝ ලේඛකයන් විසින් පෙන්වා දී ඇත.

පරිගණක පරිශීලකයා බොහෝවිට යෙදුම් මෘදුකාංග සමග වැඩ කරයි. යෙදුම් මෘදුකාංග අවශ්‍ය කාර්යයන් දෘඩාංග වලින් කරනුයේ පද්ධති මෘදුකාංගයන්හි උපකාරයෙනි.

පරිගණක ඉතිහාසය (History of Computers)

ඇත අතීතයේ සිටම මිනිසා විවිධ ගණනය කිරීම සඳහා නොයෙකුත් උපකරණ භාවිතාකර ඇති බව පෙනේ. ක්‍රි.පූ 5 වන සියවස වැනි ඉතා පැරණි කාලයේදීත් බෝලරාමුව (Abacus) සහ වෙනත් ඒවැනි උපකරණ භාවිතා වී ඇති බවට සාක්ෂි තිබේ.

පළමු පරම්පරාවේ පරිගණක (First Generation of Computers)

ආසන්න වශයෙන් 1946 පමණ සිට 1957 දක්වා යුගය පළමු පරම්පරාව ලෙස සැලකේ.

ප්‍රධාන තාක්ෂණය ලෙස රික්තක නල (Vacuum Tubes) භාවිතාවිය. දත්ත ආදානය සඳහා කඩදාසි සිදුරුපත් (Paper Punched Cards) භාවිතා වූ අතර ප්‍රතිදානය සඳහා මුද්‍රණ යන්ත්‍ර භාවිතා විය. උදාහරණ ENIAC, UNIVAC

දෙවන පරම්පරාවේ පරිගණක (Second Generation of Computers)

ආසන්න වශයෙන් වර්ෂ 1958 සිට 1963 දක්වා යුගය දෙවන පරම්පරාව ලෙස සැලකේ. රික්තකනල වෙනුවට ට්‍රාන්සිස්ටර් හඳුන්වාදීම දෙවන පරම්පරාවේ සිදුවූ ප්‍රධානම වෙනසයි. ආදාන ක්‍රම ලෙස සිදුරුපත් (Punched Cards), චුම්භක පටි (Magnetic Tape) භාවිතා විය.

තුන්වන පරම්පරාවේ පරිගණක (Third Generation of Computers)

ආසන්න වශයෙන් වර්ෂ 1964 සිට 1970 දක්වා යුගය තුන්වන පරම්පරාව ලෙස සැලකේ. ට්‍රාන්සිස්ටර් වෙනුවට IC (Integrated Circuits) භාවිතාවීම තුන්වන පරම්පරාවේ ප්‍රධානම වෙනසයි. ආදාන ක්‍රමයක් ලෙස යතුරු පුවරුවද ප්‍රතිදාන ක්‍රමයක් ලෙස පරිගණක තිරයද හඳුන්වාදෙනු ලැබීය. දත්ත ගබඩාකිරීම සඳහා චුම්භක තැටි භාවිතාවිය.

හතරවන පරම්පරාවේ පරිගණක (Fourth Generation of Computers)

ආසන්න වශයෙන් 1971 සිට වර්තමාන යුගය දක්වාම කාලය හතරවන පරම්පරාව ලෙස සැලකේ. හතරවන පරම්පරාවේ ප්‍රධාන තාක්ෂණික වෙනස වනුයේ ක්ෂුද්‍ර සකසනය (Micro Processor) සොයා ගැනීමයි. ආදාන සඳහා යතුරුපුවරුව සහ මුසිකයන් ප්‍රතිදාන සඳහා පරිගණක තිරය සහ මුද්‍රකයන් ගබඩා මාධ්‍ය වශයෙන් චුම්භක තැටි සහ ප්‍රකාශ තැටියන් භාවිතා විය. මෙම යුගයේදී පරිගණක ජාල, අන්තර්ජාලය සහ රැහැන් රහිත තාක්ෂණයද හඳුන්වාදෙනු ලැබීය.

පස්වන පරම්පරාවේ පරිගණක (Fifth Generation of Computers)

වර්තමානයේ සිට අනාගත යුගය දක්වාම කාලය පස්වන පරම්පරාව ලෙස සැලකේ. මෙම පරම්පරාවේ පරිගණකවල විශේෂත්වය වන්නේ ඒවා කෘත්‍රිම බුද්ධිය (Artificial Intelligence) සහිත පරිගණක වීමයි. එනම් මෙම පරිගණකවලට සිතීමේ හැකියාව (Thinking Power), මිනිසුන් තීරණගතයා ආකාරයට තීරණගතීමේ හැකියාව මෙන්ම ඉගෙනීමේ හැකියාවද ඇත.

පරිගණක වර්ග කිරීම (Classification of Computers)

විවිධ කරුණු සැලකිල්ලට ගෙන පරිගණක වර්ග කළ හැකි අතර පරිගණකවල ප්‍රමාණය සහ ධාරිතාවය, පරිගණක නිපදවා ඇත්තේ කුමන කාර්යයන් සඳහාද සහ ඒවායේ තාක්ෂණය සහ ප්‍රතිදාන ලබාදෙන ආකාරය යනාදී සාධක පරිගණක වර්ගකිරීමේදී ප්‍රධාන වශයෙන් සැලකිල්ලට ගනී.

පරිගණක ඒවායේ ප්‍රමාණය සහ ධාරිතාවය අනුව වර්ගකිරීම (Classification by Size and Capacity)

පරිගණක ඒවායේ භෞතික ප්‍රමාණය සහ ධාරිතාවය අනුව වර්ග කීපයකට බෙදිය හැක.

විශාල ප්‍රමාණයේ පරිගණක (Main-frame Computers)

මේවායේ භෞතික ප්‍රමාණය විශාල වන අතර ධාරිතාවය ද විශාලය. ආදාන ප්‍රතිදාන ක්‍රම විශාල ප්‍රමාණයක් ඇති අතර එකවර විශාල පිරිසකට භාවිතා කළ හැක.

මධ්‍යම ප්‍රමාණයේ පරිගණක (Mini Computers)

භෞතික ප්‍රමාණය සහ ධාරිතාවය විශාල පරිගණක තරම්ම නොවුවත් කුඩා පරිගණක සමග සැසඳීමේදී ඉතා විශාලය. එකවර විශාල පිරිසකට භාවිතා කළ හැක.

පෞද්ගලික පරිගණක/ ක්ෂුද්‍ර පරිගණක (Personal Computers / PC, Micro Computer)

වරකදී එක් පුද්ගලයකුට පමණක් භාවිතා කළ හැකි කුඩා පරිගණක පෞද්ගලික පරිගණක හෝ ක්ෂුද්‍ර පරිගණක ලෙස හැඳින්වේ.

ඩෙස්ක්ටොප් පරිගණක (Desktop Computers)

අප නිවෙස්වලදී බහුලව භාවිතා කරන පරිගණකය ඩෙස්ක්ටොප් පරිගණකයයි. පරිගණකයෙහි අවශ්‍ය සියලුම කොටස් මේසයක් මත තැබිය හැකි ආකාරයට මෙම පරිගණකය නිපදවා ඇත. වර්තමානයේ මෙහි වර්ගභූතයක් දක්නට ලැබේ. ටවර් මොඩලය (Tower Model), ඩෙස්ක්ටොප්, පද්ධති ඒකකයේ කොටස්ද තිරය තුළම සවිකර ඇති වෙනම පද්ධති ඒකකයක් නොමැති පරිගණක

ගෙනයාහැකි පරිගණක (Portable Computers)

මේවායේ විශේෂත්වය වන්නේ බරින් අඩු, ප්‍රමාණයෙන් කුඩා, සහ බැටරි විදුලියෙන් ක්‍රියාකරන ආකාරයට නිපදවා තිබීමයි.

ලැප්ටොප් පරිගණක (Laptop Computers / Notebook Computers)

බැගයක දමාගෙන තැනින් තැනට ගෙනයාහැකි ලෙස නිපදවා ඇති පරිගණකයකි, පරිගණකයට සම්බන්ධ තිරයක් හා යතුරු පුවරුවක් තිබේ. මුසිකය වෙනුවට බෙහෙවින් භාවිතාවන්නේ ස්පර්ශ තලය (Touch Pad) හෝ ස්පර්ශ සංවේදී තිරයයි. නැවත පනගැන්විය හැකි (Recharge) බැටරියක් ඇති අතර පැය කිහිපයක් බැටරි බලයෙන් ක්‍රියාකල හැක.

කුඩා පරිගණක සමහරක්

PDA (Personal Digital Assistants)

අතේ ගෙන යා හැකි කුඩා පරිගණකයකි. බොහෝ විට ජංගම දුරකථන සහ ඊට සම්බන්ධ පහසුකම් ද ඇත

Smart Phone

මෙයද ජංගම දුරකථනයක සහ පරිගණකයක ඇති පහසුකම් රාශියක් එක්කල උපකරණයකි. එහි පෙනුම සාමාන්‍ය දුරකථනයක් මෙන් වුවත් සාමාන්‍ය දුරකථනයකට වඩා පහසුකම් රාශියක් ඇත.

Tablet PC and I – Pad (කාල පරිගණක)

ජංගම දුරකථනයක් හෝ PDA එකකට වඩා තරමක් විශාල වේ. ඉතා පැහැදිලි ලෙස රූප ප්‍රදර්ශනය කල හැකි ස්පර්ශ සංවේදී තිරයකින් යුක්ත වේ. බර සහ ගණකම ඉතා අඩුය. දත්ත සැකසීමේ විශාල වේගයක් ඇති මෙම පරිගණක ලැප්ටොප් පරිගණකයක ඇති පහසුකම් සියල්ලගෙන්ම යුක්ත වේ. යතුරු පුවරුව වෙනුවට තිරයේ දර්ශනය වන යතුරු පුවරුවක් ඇත.

සුපිරි පරිගණක (Super Computers)

අති විශාල සැකසීම් ධාරිතාවයක් සහිත පරිගණක මේ නමින් හැඳින්වේ. වේගයෙන් විශාල දත්ත ප්‍රමාණයක් සැකසීමට අවශ්‍ය වන අවස්ථා සඳහා සුපිරි පරිගණක භාවිතා කරයි. මිලෙන් ඉතා අධික වන සුපිරි පරිගණකයක යම් විශේෂ කාර්යයක් අරමුණු කරගෙන නිෂ්පාදනය කරයි.

පරිගණක ඒවායෙන් කලහැකි කාර්යයන් අනුව වර්ග කිරීම

ප්‍රධාන වර්ග දෙකකි.

- පොදු කාර්ය පරිගණක (General Purpose Computers)
- විශේෂ කාර්ය පරිගණක (Special Purpose Computers)

පොදු කාර්ය පරිගණක (General Purpose Computers)

සාමාන්‍ය පරිගණක බොහොමයක් මෙම වර්ගයට අයත් වේ. අප භාවිතා කරන පරිගණක ගණන් සෑදීම, ලේඛන සකස් කිරීම, පරිගණක ක්‍රීඩා කිරීම, චිත්‍රපටි බැලීම, සිංදු ඇසීම, චිත්‍ර ඇඳීම, විවිධ උපකරණ පාලනය කිරීම, පණිවිඩ හුවමාරුව, අන්තර්ජාලය භාවිතා කිරීම වැනි බොහෝ කාර්යයන් සඳහා භාවිතා කල හැක. මේවා පොදු කාර්ය පරිගණක ලෙස හැඳින්වේ.

විශේෂ කාර්ය පරිගණක (Special Purpose Computers)

සමහර පරිගණක නිපදවා ඇත්තේ යම් විශේෂ කාර්යයක් කිරීම සඳහායි. එවැනි පරිගණකයකට එම කාර්ය ඉතා හොඳින් කලහැකි අතර වෙනත් කාර්යයක් කිරීමට නොහැක.

ප්‍රතිදාන ලබාදෙන ආකාරය අනුව පරිගණක වර්ග කිරීම

- සංඛ්‍යාංක පරිගණක (Digital Computers)
- ප්‍රතිසම පරිගණක (Analog Computers)

- මිශ්‍ර පරිගණක (Hybrid Computers)

සංඛ්‍යාංක පරිගණක (Digital Computers)

අංක ආකාරයෙන් ඇති දත්ත මත මෙහෙයුම් සිදුකළ හැකි සහ අංක ආකාරයෙන් ප්‍රතිදාන ලබාදෙන පරිගණක සංඛ්‍යාංක පරිගණක ලෙස හැඳින්වේ.

ප්‍රතිසම පරිගණක (Analog Computers)

භෞතික ප්‍රමාණය දැක්වෙන සංඛ්‍යාමත ක්‍රියා කළහැකි විවිධ මාන මගින් ප්‍රතිදාන ලබාදෙන පරිගණක ප්‍රතිසම පරිගණක ලෙස හැඳින්වේ. උදාහරණ - කටු ගමන් කරන තරාදි මෙන් යම් මුහුණතක් මත කටුවක් ගමන් කිරීම මගින් ප්‍රමාණය පෙන්වුම් කිරීම. ප්‍රස්ථාර මගින්, රේඛා මගින් ප්‍රතිදාන ලබාදෙයි.

මිශ්‍ර පරිගණක (Hybrid Computers)

සංඛ්‍යාංක සහ ප්‍රතිසම යන ආකාර දෙකටම ක්‍රියා කළහැකි පරිගණක මිශ්‍ර පරිගණක ලෙස හැඳින්වේ.

විවිධ ක්ෂේත්‍රවල පරිගණක භාවිතය

නිවසේ පරිගණක භාවිතය

පරිගණක මිල සහ අන්තර්ජාල සම්බන්ධතාවය සඳහා යන වියදම සීඝ්‍රයෙන් අඩුවීමත් සමඟ නිවෙස්වල පරිගණක භාවිතය වැඩිවී ඇත. අන්තර්ජාලයෙන් තොරතුරු ලබාගැනීමටත්, විද්‍යුත් තැපැල් පණිවිඩ සඳහාත් රූපවාහිනී වැඩසටහන් සහ විඩියෝ නැරඹීම සඳහාත්, සංගීතය ඇසීම සඳහාත්, පරිගණක ක්‍රීඩා කිරීම සඳහාත්, විවිධ ආකාරයේ පරිගණක ගොනු බාගත කිරීම සඳහාත් තම භිතවතුන්ට දුරකථන ඇමතුම් ලබාගැනීම සඳහාත්, විදුලි, ජල වැනි බිල්පත් ගෙවීම සඳහාත් නිවසේ සිට බැංකු කටයුතු කිරීම සඳහාත් සහ භාණ්ඩ මිලදී ගැනීම සඳහාත් (Online Shopping) වැනි කාර්යයන් රාශියක් සඳහා වර්තමානයේ දී බොහෝ නිවෙස්වල පරිගණක භාවිතා කරයි.

අධ්‍යාපන ආයතනවලදී පරිගණක භාවිතය

පාසැල්, විශ්වවිද්‍යාල සහ අනෙකුත් අධ්‍යාපන ආයතන ඒවායේ ගුරුවරු සහ ශිෂ්‍ය ශිෂ්‍යාවන් විවිධ අවශ්‍යතා සඳහා පරිගණක භාවිතා කරයි. පාසැල් ශිෂ්‍ය ශිෂ්‍යාවන් බොහෝවිට පරිගණක විද්‍යාගාරයේදී පද සැකසුම්, පැතුරුම්පත්, ඉදිරිපත් කිරීම් (Presentation) සහ දත්ත සමුදාය කළමනාකරණ මෘදුකාංග ඉගෙනීම සඳහා පරිගණක භාවිතා කරයි. මීට අමතරව ඔවුහු සමහර විට පරිගණක චිත්‍රණය (Computer Graphics) සහ පරිගණක ක්‍රමලේඛනය (Computer Programming) සිදුකරයි. විවිධ ක්‍රියාකාරකම් සහ පැවරුම් සඳහා අවශ්‍ය අධ්‍යාපනික තොරතුරු අන්තර්ජාලයෙන් සොයාගැනීම සඳහා පාසැල් සිසුසිසුවියන් පරිගණක භාවිතා කරයි.

සුපිරි වෙළඳසැල් වලදී පරිගණක භාවිතය

වර්තමානයේ සුපිරි වෙළඳසැල් කළමනාකරණයේදී සහ ගනුදෙනු සකස් කිරීමේදී පරිගණක බහුලව භාවිතාවේ. බොහෝ සුපිරි වෙළඳසැල්වල තිරුකේත (Bar Code) භාවිතය දක්නට ලැබේ. ණයකාඩ්පත් සහ බැංකු තැන්පතු කාඩ්පත් (Credit Card and debit card) භාවිතයේ දී ද පරිගණක අවශ්‍ය වේ.

මේවාට අමතරව බොහෝ සුපිරි වෙළඳසැල් සැපයුම්කරුවන්, බැංකු සහ වෙනත් ආයතන සමඟ තොරතුරු හුවමාරුකර ගැනීමේදී, තොග පාලනය ඇතුළු ගිණුම්කටයුතු සඳහාද, සේවක කළමනාකරණයේදී ද, කළමනාකරුවන්ට අවශ්‍ය තොරතුරු සැපයීමේදී ද වැනි බොහෝ කාර්යයන් සඳහා පරිගණක භාවිතා කරයි.

බැංකු ගනුදෙනුවල දී පරිගණක භාවිතය

වර්තමානයේ බැංකු විවිධාකාර කටයුතු සඳහා පරිගණක යොදා ගනී. චෙක්පත් නිශ්කාශනය කිරීම මේ අතරින් එක් ප්‍රධාන කාර්යයකි. මෙයට අමතරව බැංකුවල ගනුදෙනුකරුවන්ට අවශ්‍ය වන ගනුදෙනු බොහෝමයක් බැංකුවට නොපැමිණ කරගැනීමට අවශ්‍ය පහසුකම් ලබාදීම සඳහා බැංකු පරිගණක භාවිතා කරයි.

රෝහල්වල පරිගණක භාවිතය

බොහෝ රෝහල් රෝගීන් ලියාපදිංචි කිරීම ඔවුන්ගේ තොරතුරු ගබඩාකර තබාගැනීම, බිල්පත් සකස් කිරීම වැනි කාර්යයන් සඳහා පරිගණක භාවිත කරන අතර වෙනත් කාර්යයන් රාශියක් සඳහාද වර්තමානයේ පරිගණක භාවිතා කරයි. මේ අතර රෝග විනිශ්චයේදී ස්කෑනර් යන්ත්‍ර සමඟ සහ රසායනාගාර පරීක්ෂණ වලදී පරිගණක භාවිතා කිරීම බහුලව දක්නට ලැබේ.

ආරක්ෂක කටයුතු වලදී පරිගණක භාවිතය

අපරාධ වැලැක්වීමට සහ අපරාධ හසුකරගැනීමට වර්තමානයේ පරිගණක බහුලව භාවිතාවේ. ප්‍රසිද්ධ අපරාධකරුවන් පිළිබඳ දත්ත පරිගණක ගතකර ඇති අතර අවශ්‍ය අවස්ථාවකදී එම තොරතුරු ලබාගත හැක.

සංගීත ක්ෂේත්‍රය, රූපවාහිනිය සහ විකිසෝ ක්ෂේත්‍රවල පරිගණක භාවිතය

සංගීතය සංඛ්‍යාංක ක්‍රමයට හරහා පරිගත කිරීමටත්, විවිධ එකතු කිරීම් සහ වෙනස් කිරීම් මගින් අවශ්‍ය සංශෝධන සිදු කිරීමටත් සහ පරිගත කරන ලද සංගීතය නැවත වාදනය කිරීමටත් පරිගණක බහුලව භාවිතා වේ.

පරිගණකය තුළ දත්ත සහ මෘදුකාංග නිරූපනය වන ආකාරය (Representation of Data and Software Within a Computer)

පරිගණකය විසින් හඳුනාගත හැකි වන පරිදි දත්ත සහ මෘදුකාංග යම් විශේෂ ආකාරවලට සංකේත කළ යුතුයි. මිනිසාට තේරුම් ගතහැකි ආකාරයට පවතින දත්ත (අකුරු, ඉලක්කම්, ඡායාරූප යනාදිය) පරිගණකයට තේරුම් ගත හැකි ආකාරයේ විශේෂ සංකේත ක්‍රමයකට හැරවිය යුතුයි. සංඛ්‍යා, අක්ෂර සහ බහුමාධ්‍ය දත්ත පරිගණකයට තේරුම් ගතහැකි ආකාරයට සකස් කිරීම සඳහා විශේෂ සංකේතකරන ක්‍රම (Coding Systems) භාවිතා කරයි.

සංඛ්‍යාංක දත්ත නිරූපනය (Digital Data Representation)

වර්තමානයේ භාවිතා වන පරිගණක බොහෝමයක් සංඛ්‍යාංක පරිගණක වේ. සංඛ්‍යාංක පරිගණක පරිපතයන්ට තේරුම්ගත හැක්කේ අවස්ථා දෙකක් පමණි. ද්වීමය පරිගණකවලදී එම අවස්ථා දෙක නිරූපනය කිරීම සඳහා 0 සහ 1 යොදා ගනී. ඒ අනුව මිනිසාට තේරුම් ගතහැකි අකුරු ඉලක්කම් සහ අනෙකුත් සියලුම සංකේත නිරූපනය කිරීම සඳහා 0 සහ 1 යොදා ගෙන සකස් කර ඇති සංකේත පරිගණකවලදී භාවිතාවේ.

0 සහ 1 ද්වීමය සංඛ්‍යාංක (binary digits) හෙවත් බිට් (bits) ලෙස හැඳින්වේ. සියලුම පරිගණක දත්ත නිරූපනය කෙරෙනුයේ බිට් කිහිපයක් යොදා ගෙන සකස් කර ඇති සංකේත සමූහයක් භාවිතා කිරීමෙන් බැවින් දත්ත නිරූපනය කිරීමේ කුඩාම ඒකකය බිට් ලෙස හැඳින්වේ.

බයිට් මූලික ඒකකය ලෙස යොදාගෙන සකස් කර ඇති දත්ත වල ප්‍රමාණය සහ ගබඩා මාධ්‍යවල ධාරිතාවය මැනීම සඳහා භාවිතා කරන අනෙකුත් මිනුම් ඒකක පහත පරිදි විස්තර කළහැක.

බයිට් 1024 = කිලෝ බයිට් 1 (KB)/ Kilobyte

කිලෝ බයිට් 1024 = මෙගා බයිට් 1 (MB)/ Mega byte

මෙගා බයිට් 1024 = ගිගා බයිට් 1 (GB)/ Gigabyte

ගිගා බයිට් 1024 = ටෙරා බයිට් 1 (TB)/ Terabyte

සංඛ්‍යා පද්ධති (Number Systems)

විවිධ අගයන් ප්‍රකාශ කිරීම සඳහා යොදා ගන්නා සංඛ්‍යා ක්‍රම සංඛ්‍යා පද්ධති ලෙස හැඳින්වේ. අප එදිනෙදා භාවිතා කරන සංඛ්‍යා පද්ධතිය දශමක සංඛ්‍යා (Decimal Numbers) ලෙසත් පරිගණක වලදී බහුලව භාවිතා වන සංඛ්‍යා ද්වීමය සංඛ්‍යා (Binary Numbers) ලෙසත් හැඳින්වේ. මෙයට අමතරව යම් අවස්ථාවලදී අශ්ඨක සංඛ්‍යා (Octal Numbers) සහ ෂඩ් දශම සංඛ්‍යාද (Hexa Numbers) පරිගණකවලදී භාවිතා වේ.

දශමක සංඛ්‍යා (Decimal Numbers)

අප සාමාන්‍යයෙන් භාවිතා කරන සංඛ්‍යා ක්‍රමය මේ නමින් හැඳින්වේ. මෙම සංඛ්‍යා ක්‍රමයේ විශේෂ ලක්ෂණ පහත පරිදි දැක්විය හැක.

භාවිතා වන සංඛේත = 0, 1, 2, 3, 4, 5, 6, 7, 8, 9

විශාලම සංඛේතය = 9

පාදය - 10

සංඛේත ගණන = 10

ද්වීමය සංඛ්‍යා (Binary Numbers)

පරිගණකවලදී බහුලව භාවිතා වන සංඛ්‍යා ද්වීමය සංඛ්‍යා වශයෙන් හැඳින්වේ. මෙම සංඛ්‍යා ක්‍රමයෙහි විශේෂ ලක්ෂණ පහත පරිදි දැක්විය හැක.

භාවිතා වන සංඛේත = 0, 1

විශාලම සංඛේතය = 1

පාදය = 2

සංඛේත ගණන = 2

අශ්ඨක සංඛ්‍යා (Octal Numbers)

ඇතැම් අවස්ථාවන්හිදී පරිගණකවල භාවිතාවන සංඛ්‍යා ක්‍රමයකි. මෙම සංඛ්‍යා ක්‍රමයෙහි විශේෂ ලක්ෂණ පහත පරිදි දැක්විය හැක.

භාවිතා වන සංඛේත - 0, 1, 2, 3, 4, 5, 6, 7

විශාලම සංඛේතය - 7

පාදය - 8

සංඛේත ගණන - 8

ෂඩ් දශම සංඛ්‍යා (Hexa Numbers)

ඇතැම් අවස්ථාවන්හිදී පරිගණකවල භාවිතාවන සංඛ්‍යා ක්‍රමයකි. මෙම සංඛ්‍යා ක්‍රමයේ විශේෂ ලක්ෂණ පහත පරිදි දැක්විය හැක.

භාවිතා වන සංඛේත - 0, 1, 2, 3, 4, 5, 6, 7, 8, 9, A, B, C, D, E, F (දහයේ සිට පහළොව දක්වා අගයන් සඳහා කැපිටල් A සිට කැපිටල් F දක්වා සංඛේත භාවිතා කරයි)

විශාලම සංඛේතය - F (15)

පාදය - 16

සංඛේත ගණන - 16

දශමක සංඛ්‍යාවක් ද්වීමය සංඛ්‍යාවකට පරිවර්තනය කිරීම (Convert a Decimal Number into a Binary Number)

දශමක 25₁₀ අදාල ද්වීමය සංඛ්‍යාවට පරිවර්තනය කරන්න.

මෙහිදී සංඛ්‍යාව පහත පරිදි 2 න් බෙදා ඉතිරි වන ගණන දක්වමින් ලියන්න

$$\begin{array}{r} 2 \overline{)25} \\ 2 \overline{)12} - 1 \\ 2 \overline{)6} - 0 \\ 2 \overline{)3} - 0 \\ 1 - 1 \end{array}$$

අවසානයේ 1 ලැබුණුවිට බෙදීම නවත්වා සියලු 1 සහ 0 අගයන් පහත සිට ඉහළට ඇති අනුපිලිවෙලින් ලියන්න.
එවිට අදාල ද්වීමය සංඛ්‍යාව වන්නේ 11001

දශමක සංඛ්‍යාවක් අශ්ඨක සංඛ්‍යාවකට පරිවර්තනය කිරීම (Convert a Decimal Number into an Octal Number)

මෙහිදී ඉහත ක්‍රමයම අනුගමනය කළයුතු අතර, එකම වෙනස වන්නේ 2 න් බෙදීම වෙනුවට 8 න් බෙදීමයි.

දශමක 130_D අදාල අශ්ඨක සංඛ්‍යාවට පරිවර්තනය කරන්න.

$$\begin{array}{r} 8 \overline{) 130} - 2 \\ 8 \overline{) 16} - 0 \\ 2 \end{array}$$

අදාල අශ්ඨක සංඛ්‍යාව වන්නේ 202_O

දශමක සංඛ්‍යාවක් ඡඩ් දශම සංඛ්‍යාවකට පරිවර්තනය කිරීම (Convert a Decimal Number into a Hexa Number)

මෙහිදී ඉහත ක්‍රමයම අනුගමනය කළයුතු අතර, එකම වෙනස වන්නේ 16 න් බෙදීමයි.

දශමක 318_D අදාල ඡඩ් දශම සංඛ්‍යාවට පරිවර්තනය කරන්න.

$$\begin{array}{r} 16 \overline{) 318} \\ 16 \overline{) 19} - 14 \\ 1 - 3 \end{array}$$

අදාල ඡඩ් දශම සංඛ්‍යාව වන්නේ 13E_H

ද්වීමය සංඛ්‍යාවක් දශමක සංඛ්‍යාවකට හැරවීම (Convert a Binary Number into a Decimal Number)

මෙහිදී අදාල ද්වීමය සංඛ්‍යාවේ එකිනෙක අංක සඳහා වන ස්ථානීය අගයන් ගෙන් එම අංකය (0 හෝ 1) ගුණ කිරීමෙන් ලැබෙන පිලිතුරුවල එකතුව ලබාගනී.

ද්වීමය 11101_B අදාල දශමක සංඛ්‍යාවට පරිවර්තනය කරන්න.

$$\begin{array}{r} 1 \ 1 \ 1 \ 0 \ 1 \\ \left| \quad \left| \quad \left| \quad \left| \quad \left| \right. \right. \right. \right. \\ 2^0 \text{ ————— } 1 \times 1 = 1 \\ 2^1 \text{ ————— } 2 \times 0 = 0 \\ 2^2 \text{ ————— } 4 \times 1 = 4 \\ 2^3 \text{ ————— } 8 \times 1 = 8 \\ 2^4 \text{ ————— } 16 \times 1 = 16 \\ \hline 29 \end{array}$$

අදාල දශමක සංඛ්‍යාව වන්නේ 29_D

අශ්ඨක සංඛ්‍යාවක් දශමක සංඛ්‍යාවකට හැරවීම (Convert an Octal Number into a Decimal Number)

මෙහිදී ඉහත ආකාරයටම අදාල අශ්ඨක සංඛ්‍යාවේ එකිනෙක අංක සඳහා වන ස්ථානීය අගයන්ගෙන් එම අංකය ගුණකිරීමෙන් ලැබෙන පිලිතුරුවල එකතුව ලබාගනී.

අශ්ඨක 202_O අදාල දශමක සංඛ්‍යාවට පරිවර්තනය කරන්න.

$$\begin{array}{r|l}
 2 & 8^0 \\
 0 & 8^1 \\
 2 & 8^2
 \end{array}
 \begin{array}{l}
 \text{---} 1 \times 2 = 2 \\
 \text{---} 8 \times 0 = 0 \\
 \text{---} 64 \times 2 = 128
 \end{array}$$

130

අදාල දශමක සංඛ්‍යාව වන්නේ 130_D

ෂඩ් දශම සංඛ්‍යාවක් දශමක සංඛ්‍යාවකට හැරවීම (Convert a Hexa Number into a Deccimal Number)

මෙහිදී ද අදාල ෂඩ් දශම සංඛ්‍යාවේ එකිනෙක අංක සඳහා වන ස්ථානීය අගයන්ගෙන් එම අංක ගුණ කිරීමෙන් ලැබෙන පිලිතුරුවල එකතුව ලබාගනී.

ෂඩ් දශම 132_H අදාල දශමක සංඛ්‍යාවට පරිවර්තනය කරන්න.

$$\begin{array}{r|l}
 1 & 16^0 \\
 3 & 16^1 \\
 2 & 16^2
 \end{array}
 \begin{array}{l}
 \text{---} 1 \times 2 = 2 \\
 \text{---} 16 \times 3 = 48 \\
 \text{---} 256 \times 1 = 256
 \end{array}$$

306

අදාල දශමක සංඛ්‍යාව වන්නේ 306_D

අශ්ඨක සංඛ්‍යාවක් ද්වීමය සංඛ්‍යාවකට පරිවර්තනය කිරීම (Convert an Octal Number into a Binary Number)

මෙහිදී අශ්ඨක සංඛ්‍යාවේ එකිනෙක අංක ගෙන ඒවා ස්ථාන තුනක් සහිත ද්වීමය සංඛ්‍යා බවට පරිවර්තනය කර එම ද්වීමය සංඛ්‍යා එකිනෙකට සම්බන්ධකර ලිවීමෙන් අදාල ද්වීමය සංඛ්‍යාව ලබාගනී.

අශ්ඨක 53_O අදාල ද්වීමය සංඛ්‍යාවට පරිවර්තනය කරන්න.

$$\begin{array}{c|c}
 5 & 3 \\
 \hline
 101 & 011
 \end{array}$$

5 ට අදාල ද්වීමය සංඛ්‍යාව 101 වන අතර 3 ට අදාල ද්වීමය සංඛ්‍යාව 11 වේ. නමුත් ස්ථාන තුනකින් දැක්විය යුතු බැවින් 3 ට අදාල ද්වීමය සංඛ්‍යාව 011 ලෙස ලියයි. අවසානයේදී මෙම සංඛ්‍යා දෙක එක්කර ලියවීමට අශ්ඨක 53_O ට අදාල ද්වීමය සංඛ්‍යාව ලැබේ.

එනම් 101011

ද්වීමය සංඛ්‍යාවක් අශ්ඨක සංඛ්‍යාවක් බවට පරිවර්තනය කිරීම (Convert a Binary Number into an Octal Number)

මෙහිදී අදාල ද්වීමය සංඛ්‍යාව දකුණු කෙළවරින් පටන් ගෙන එක් කාණ්ඩයකට අංක තුනක් පමණක් සිටින ලෙස කාණ්ඩ කරන්න. ඉන්පසු එකිනෙක කාණ්ඩ අදාල දශමක සංඛ්‍යාවට පරිවර්තනය කරන්න. එම දශමක සංඛ්‍යා එක්කර ලිවීමෙන් අදාල අශ්ඨක සංඛ්‍යාව ලබාගත හැක.

ද්වීමය 111011 අදාල අශ්ඨක සංඛ්‍යාවට පරිවර්තනය කරන්න.

$$\begin{array}{c|c}
 111 & 011 \\
 \hline
 7 & 3
 \end{array}$$

අදාල අශ්ඨක සංඛ්‍යාව වන්නේ 73_O

ෂඩ් දශම සංඛ්‍යාවක් ද්වීමය සංඛ්‍යාවකට පරිවර්තනය කිරීම (Convert a Hexa Number into a Binary Number)
 මෙහිදී අශ්ඨක සංඛ්‍යාවක් ද්වීමය සංඛ්‍යාවකට පරිවර්තනය කිරීම සඳහා යොදාගත් ක්‍රමයම භාවිතා කළහැකි අතර එකම වෙනස වනුයේ ෂඩ් දශම සංඛ්‍යාවේ එකිනෙක අංක ස්ථාන හතරක් සහිත (අශ්ඨක සංඛ්‍යාවලදී ස්ථාන තුනක්) ද්වීමය සංඛ්‍යා බවට පරිවර්තනය කිරීමයි. අවසානයේදී එම ද්වීමය සංඛ්‍යා එකිනෙකට සම්බන්ධ කර ලිවීමෙන් අදාළ ද්වීමය සංඛ්‍යාව ලබාගත හැක.

ෂඩ් දශම $5A_H$ අදාළ ද්වීමය සංඛ්‍යාවට පරිවර්තනය කරන්න.

$$\begin{array}{r|l} 5 & A \\ \hline 0101 & 1010 \end{array}$$

කැපිටල් A වල අගය 10 බැවින් 10 ට අදාළ ද්වීමය සංඛ්‍යාව ලබාගෙන ඇත. එබැවින් $5A$ ෂඩ් දශම සංඛ්‍යාවට අදාළ ද්වීමය සංඛ්‍යාව වන්නේ 1011010 වේ.

වටිනාකමක් නොමැති බැවින් එම කෙළවරේ ඇති 0 ඉවත් කර ඇත.

ද්වීමය සංඛ්‍යාවක් ෂඩ් දශම සංඛ්‍යාවකට පරිවර්තනය කිරීම (Convert a Binary Number into a Hexa Number)
 මෙහිදී ද්වීමය සංඛ්‍යාවක් අශ්ඨක සංඛ්‍යාවකට පරිවර්තනය කිරීම සඳහා යොදාගත් ක්‍රමයම භාවිතා කළහැකි අතර එකම වෙනස වනුයේ එක් කාණ්ඩයකට අංක හතරක් පමණක් සිටින ලෙස කාණ්ඩ කිරීමයි (අශ්ඨක සංඛ්‍යාවලදී එක් කාණ්ඩයකට අංක තුනක් පමණක් ලබාගනී)

ද්වීමය 1011010 අදාළ ෂඩ් දශම සංඛ්‍යාවට පරිවර්තනය කරන්න.

$$\begin{array}{r|l} 101 & 1010 \\ \hline 5 & 10 \text{ (A)} \end{array}$$

අදාළ ෂඩ් දශම සංඛ්‍යාව වන්නේ $5A_H$ ය

2.5 සංකේතන ක්‍රම (Encoding Systems)

අකුරු ඉලක්කම් සහ අනෙකුත් සංකේත නිරූපනය කිරීම සඳහා ද්වීමය අංක (0 සහ 1) මගින් සෑදූ නිශ්චිත දිගකින් යුත් විවිධ සංකේතන ක්‍රම භාවිතා වේ. උදාහරණ වශයෙන් ASCII, EBCDIC, Unicode වැනි සංකේතන ක්‍රම පෙන්වා දිය හැක.

2.5.1 EBCDIC සංකේතන ක්‍රමය (Extended Binary Coded Decimal Interchange Code)

එක් අකුරක් නිරූපනය කිරීම සඳහා ද්වීමය ස්ථාන 8 කින් යුත් සංකේතයක් භාවිතා කරයි. එක් අකුරක් නිරූපනය කිරීම සඳහා ද්වීමය ස්ථාන 8 ක් භාවිතා කරන බැවින් මෙම සංකේතන ක්‍රමයෙන් නිරූපනය කළහැකි උපරිම අකුරු (සංකේත) සංඛ්‍යාව 256 කි (2^8).

2.5.2 ASCII සංකේතන ක්‍රමය (American Standard Code for Information Interchange)

ආරම්භයේදී ද්වීමය ස්ථාන 7 කින් යුත් සංකේතන ක්‍රමයක් ලෙස හඳුන්වා දුන්නද වර්තමානයේ දී බහුලව භාවිතා වන්නේ වැඩි දියුණු කළ ද්වීමය ස්ථාන 8 කින් යුත් ASCII සංකේතන ක්‍රමයයි. මෙහිදී ද්වීමය ස්ථාන 8 කින් යුත් සංකේත භාවිතා වන බැවින් සෑදිය හැකි උපරිම සංකේත ප්‍රමාණය 256 (2^8) කි. ඉංග්‍රීසි කැපිටල් සහ සිම්පල් අකුරු සියල්ලමද, 0 සිට 9 දක්වා වූ අංකද ගණිතයේදී අවශ්‍ය වන + - x / = වැනි සංකේත ද රූපමය සහ බහු මාධ්‍ය සංකේත රාශියක්ද මෙම සංකේත 256 තුළ ඇතුළත් කර තිබේ. පරිගණකයට සෘජුවම තේරුම් ගතහැක්කේ මෙම සංකේත පමණි.

2.5.3 Unicode සංකේත ක්‍රමය (Universal Code)

ASCII සංකේත ක්‍රමය ඇති මූලිකම ගැටලුව වන්නේ එයට ඇතුළත් කර ඇත්තේ ඉංග්‍රීසි අකුරු පමණක් වීමයි. ASCII සංකේත ක්‍රමයෙහි ඇත්තේ සංකේත 256 ක් පමණක් බැවින් අනෙකුත් භාෂාවල අක්ෂර එයට ඇතුළත් කිරීමට පුළුවන් කමක් ද නොමැත.

Unicode යනු ද්වීමය ස්ථාන 32 ක් දක්වා දිගින් යුත් සංකේත ක්‍රමයකි. එබැවින් එයට ඇතුළත් කළ හැකි සංකේත ප්‍රමාණය 2^{32} සංඛ්‍යාවක් වන අතර එම අගය මිලියනයකටත් වැඩි අගයකි. එබැවින් Unicode සංකේත ක්‍රමයේදී ලෝකයේ සියලුම ලිඛිත භාෂාවන්හි අක්ෂර සඳහා එකිනෙකට අනන්‍ය වූ විශේෂ සංකේත ඇත. මීට අමතරව ගණිතමය, රූපමය සහ බහුමාධ්‍ය සංකේත දහස් ගණනක් මෙයට ඇතුළත් කර තිබේ. ASCII වෙනුවට Unicode භාවිතය සිග්‍රයෙන් වර්ධනය වෙමින් පවතී. වෙබ් බ්‍රවුසර Unicode බහුලව භාවිතා කරන අතර වෙබ් පිටු සහ වෙබ් යෙදුම් මෘදුකාංගද Unicode භාවිතා කරයි. උදාහරණ: Google data. දත්ත සහ පරිගණක වැඩ සටහන් සඳහා පරිගණක මතකයෙහි වැඩි ඉඩ ප්‍රමාණයක් අවශ්‍යවීම Unicode භාවිතයෙහි ප්‍රධාන අවාසියකි.

2.6 රූපික දත්ත නිරූපනය (Graphic Data Representation)

රූපික දත්ත යනු නිශ්චල ඡායාරූප සහ චිත්‍ර යනාදියයි. මෙම රූපික දත්ත ගබඩාකිරීම සඳහා බොහෝවිට භාවිතා වන ක්‍රමයක් වන්නේ බිටු අනුරූපන (bitmap) ක්‍රමයයි. මෙහිදී අදාළ ඡායාරූපය හෝ චිත්‍රය කුඩා තිත් (Pixels) රාශියක එකතුවක් ලෙස සලකයි.

2.6.1 කළු/සුදු ඡායාරූප සහ චිත්‍ර ගබඩා කිරීම (Representation of Black and White Images and Pictures)

මෙහිදී ඡායාරූපයේ යම් කුඩා නිතක වර්ණය සුදු නම් එය 1 වශයෙන්ද කළුනම් එය 0 වශයෙන්ද ගබඩා කරයි. ඒ අනුව කළු/සුදු ඡායාරූපයක් ගබඩා කෙරෙනුයේ 0 සහ 1 අගයන් රාශියක් (න්‍යාසයක්) වශයෙනි. එබැවින් කළු/සුදු ඡායාරූපයක් ගබඩා කිරීමේදී එක් නිතක් (Pixel) ගබඩා කිරීම සඳහා අවශ්‍ය වන්නේ එක් බිටුවක ඉඩ ප්‍රමාණයකි.

2.6.2 අළුවත් පරාසයක ඡායාරූප ගබඩා කිරීම (Representation of Grayscale Images and Pictures)

මෙහිදී අදාළ ඡායාරූපයේ කළු සහ සුදු වර්ණවලට අමතරව අළුවත් වැනි කළු සහ සුදු අතර ඇති වර්ණයන් දර්ශනය වේ. කළු සහ සුදු යන වර්ණ දෙකින් පමණක් ඡායාරූප දර්ශනය වන්නේ නම් ඒවා ගුණත්වයෙන් ඉතා අඩු මට්ටමක පවතී. අළුවත් පරාසයක ඡායාරූප නිරූපනයේදී ඡායාරූපයේ යම් නිතක වර්ණය දැක්වීම සඳහා 0 සිට 255 දක්වා පරාසයක අගයන් භාවිතා කරයි. යම් නිතක වර්ණය සම්පූර්ණයෙන්ම සුදු නම් එය 255 වශයෙන්ද (ද්වීමය 11111111) යම් නිතක වර්ණය සම්පූර්ණයෙන්ම කළු නම් එය 0 වශයෙන්ද (ද්වීමය 00000000) නිරූපනය කරයි. 0 සහ 255 අතර ඇති අගයන්ගෙන් කළු සහ සුදු අතර ඇති විවිධ වර්ණ නිරූපනය කරයි. ඒ අනුව අළුවත් පරාසයක ඡායාරූප ගබඩා කිරීමේදී ඡායාරූපයේ සියලුම නිත්වලට අදාළ ද්වීමය අගයන් රාශිය (න්‍යාසය) ගබඩා කරයි. මෙහිදී එක නිතක් ගබඩා කිරීම සඳහා එක බයිටයක (byte) ඉඩ ප්‍රමාණයක් අවශ්‍ය වේ. එබැවින් අළුවත් පරාසයක ඡායාරූප ගබඩා කිරීමේදී කළු/සුදු ඡායාරූප වලට වඩා වැඩි ඉඩ ප්‍රමාණයක් වැය වේ.

2.6.3 වර්ණ ඡායාරූප ගබඩා කිරීම (Representation of Colour Images)

වර්ණ ඡායාරූප නිරූපනය කිරීමේදී යොදාගන්නා බිටු ප්‍රමාණය සහ නිරූපනය කරන වර්ණ ප්‍රමාණය අනුව ක්‍රම කිපයක් භාවිතා වේ. ඡායාරූපයේ එක් නිතක් ගබඩා කිරීම සඳහා බිටු 04 ක් යොදා ගන්නා ක්‍රමයේදී එවැනි

ජායාරූපයක වර්ණ 16 ක් පමණක් පෙන්වනු ලබයි. බිටු 8 ක් යොදා ගන්නා ක්‍රමයේදී වර්ණ 256 ක්ද බිටු 24 ක් යොදා ගැනීමේදී වර්ණ මිලියන 16 කට වැඩියෙන්ද පෙන්වනු ලබන බව පෙනේ.

2.7 ශබ්ද/හඬ වශයෙන් ඇති දත්ත ගබඩා කිරීම (Audio data)

ශබ්ද තරංග පරිගණකයේ ගබඩා කිරීමට සහ සකස් කිරීමට ඒවා සංඛ්‍යාංක ක්‍රමයට හැරවිය යුතුය. ප්‍රතිසම වශයෙන් ඇති ශබ්ද තරංග සංඛ්‍යාංක ක්‍රමයට හැරවීම සඳහා නියැදීම (sampling) නැමති ක්‍රමය යොදා ගනී. මෙම ක්‍රමයේදී යම් දෙන ලද වේලාවකදී ශබ්ද තරංග වල සංඛ්‍යාංක අගයන් ලබාගනී. ශබ්ද තරංගවල නියම ගුණාත්මක ආරක්ෂා කිරීම සඳහා තත්පරයකට වාර 44,000 කට වැඩි ගණනක සංඛ්‍යාංක අගයන් ලබාගත යුතු වේ. එසේ තත්පරයකදී සංඛ්‍යාත අගයන් විශාල ප්‍රමාණයක් ලබා ගන්නා බැවින් එම අගයන් ගබඩා කිරීම සඳහා විශාල ඉඩ ප්‍රමාණයක් අවශ්‍ය වේ. එබැවින් එම දත්ත ගොනු ගබඩා කිරීමේදී සහ අන්තර්ජාලය හරහා සම්ප්‍රේෂණය කිරීමේදී හැකිලීම (Compress) අවශ්‍ය වේ. හැකිලීම (Compression) යනුවෙන් අදහස් කරන්නේ දත්ත ගොනුවක ප්‍රමාණය කුඩා කිරීමයි. ශබ්ද ගොනු (Audio Files) හැකිලීම සඳහා MP3 හැකිලීමේ ක්‍රමය බහුලව භාවිතා වේ. MP3 ක්‍රමයේදී ශබ්ද ගොනුවක ප්‍රමාණය දහයෙන් පංගුවක තරම් කුඩා වේ. එබැවින් MP3 ගොනු ගබඩා කිරීමේදී වැඩි ඉඩ ප්‍රමාණයක් අවශ්‍ය නොවන අතර ඒවා අන්තර්ජාලය හරහා සම්ප්‍රේෂණය කිරීමේදී වැඩි කාලයක් වැය නොවේ.

2.8 විඩියෝ දත්ත නිරූපනය කිරීම (Video Data)

විඩියෝ දර්ශනයකදී චලන රූප පෙනුනත් ඇත්තටම ඇත්තේ වේගයෙන් මාරුවන (තත්පරයකට රූප රාමු 24 ක් පමණ) නිශ්චල රූප රාමු රාශියකි. මෙම රූප රාමු නිරූපනය කරනුයේ නිශ්චල ජායාරූප නිරූපනය කරන ආකාරයටම වුවත් මෙහිදී රූප රාමු විශාල ප්‍රමාණයක් ඇති බැවින් ඒවා ගබඩා කිරීම සඳහා වැඩි ඉඩකඩක් අවශ්‍ය වේ. කෙසේ නමුත් ශබ්ද ගොනු මෙන්ම විඩියෝ ගොනුද හැකිලීමේ (Compression) හැකියාව ඇත. විඩියෝ ගොනු හැකිලීමේදී බහුලවම භාවිතා කරන ක්‍රමය MPEG (Motion Pictures Expert Group) ලෙස හැඳින්වේ.